

ಕೈಗೊಳ್ಳಲಾಗಿದ್ದವೆಂದು ಹೇಳಿದ್ದಾರೆ.” ಈಗ ಆ ಕೆಲಸ ಮುಗಿದಿದೆ, ಚನ್ನಪಟ್ಟಣ ಪುರಸಭೆಗೆ ಸರ್ಕಾರ ಬಹುಬೇಗ ಒಳಚರಂಡಿ ವ್ಯವಸ್ಥೆಯನ್ನು ಕೈಗೊಳ್ಳುತ್ತೇವೆ ಎಂಬ ಆಶ್ವಾಸನೆಯನ್ನು ಕೊಡುತ್ತೀರಾ ಸ್ವಾಮಿ ?

ಶ್ರೀ ಧರ್ಮಸಿಂಗ್.—೧೯೭೦ರಲ್ಲಿ ಚನ್ನಪಟ್ಟಣದ ಜನಸಂಖ್ಯೆ ೫೨ ಸಾವಿರ ಇತ್ತು. ಈಗ ೪೦ ಸಾವಿರ ಜನಸಂಖ್ಯೆಯಾಗಿದೆ. ೫೦ ಲಕ್ಷ ಹಣವನ್ನು ತೆಗೆದಿಟ್ಟು ಅದರಲ್ಲಿ ೪ ಲಕ್ಷ ೭೪ ಸಾವಿರ ಈಗಾಗಲೇ ಖರ್ಚುಮಾಡಿದ್ದೇವೆ. ಇನ್ನು ೧೦ ಸಾವಿರ ರೂಪಾಯಿ ಖರ್ಚಾಗಿದೆ. ಯಾವುದಾದರೂ ಒಳಚರಂಡಿ ವ್ಯವಸ್ಥೆ ಯಶಸ್ವಿಯಾಗಬೇಕಾದರೆ ಪ್ರತಿ ಕುಟುಂಬಕ್ಕೆ ೨೫ ಗ್ಯಾಲ್ನ್ ನೀರು ಕೊಡಬೇಕೆಂದು ಇದೆ. ಅದನ್ನು ಕೂಡ ಮುಗಿಸುವ ಪರಿಸ್ಥಿತಿಯಲ್ಲಿದ್ದೇವೆ. ಕೆರೆಗಳಿಂದ ನೀರು ತರಬೇಕೆಂದು ೧೯೭೪-೭೫ರಲ್ಲಿ ೪೨ ಲಕ್ಷದ ೯೦ ಸಾವಿರ ರೂಪಾಯಿಗಳ ಅಂದಾಜನ್ನು ಕೂಡ ಮಾಡಿದ್ದೇವೆ. ಅದು ಪುರಸಭೆಗೆ ೨೭-೧೧-೧೯೭೪ರಲ್ಲಿ ಮತ್ತು ೧೫-೧೧-೧೯೭೯ರಲ್ಲಿ ತಿಳಿಸಲಾಗಿದೆ. ಪುರಸಭೆಯ ಆರ್ಥಿಕಸ್ಥಿತಿ ಚೆನ್ನಾಗಿರಲಿಲ್ಲ. ಪುರಸಭೆ ಇದರ ಬಗ್ಗೆ ಪ್ರಸ್ತಾಪ ಮಾಡಿಲ್ಲ. ಯಾವುದಾದರೂ ಸ್ವೀಮ್ ಮಾಡಬೇಕಾದರೆ ಸ್ವೀಮ್‌ಗೆ ಪುರಸಭೆಯ ಒಪ್ಪಿಗೆ ಬೇಕಾಗುತ್ತದೆ. ಈಗ ಒಳಚರಂಡಿ ಕೆಲಸವನ್ನು ಪ್ರಾರಂಭಮಾಡಿದ್ದೇವೆ. ಮಾನ್ಯ ಸದಸ್ಯರು ಕಳವಳವನ್ನು ಏನು ವ್ಯಕ್ತಮಾಡಿದ್ದಾರೆ ಅದರ ಬಗ್ಗೆ ಗಮನಹರಿಸಲಾಗುತ್ತದೆ. ಪುರಸಭೆಯವರನ್ನು ಒಪ್ಪಿಸಲಿ, ಪುರಸಭೆಯವರು ಒಪ್ಪದಿದ್ದರೆ ನಮಗೆ ಎಲ್.ಐ.ಸಿ. ಯವರು ಸಾಲ ಕೊಡುವುದಿಲ್ಲ, ಅವರು ಇದನ್ನು ವಾಪಸ್ಸು ತೆಗೆದುಕೊಳ್ಳುತ್ತಾರೆ.

ಶ್ರೀ ಡಿ. ಟಿ. ರಾಮು.—ಪುರಸಭೆಗೆ ನೀರು ಸರಬರಾಜು ಮಾಡಲು ಲಿಂಪಾನದಿಯಿಂದ ನೀರು ತರಬೇಕೆಂದು ಎಲ್.ಐ.ಸಿ.ಯಲ್ಲಿ ೫೦ ಲಕ್ಷ ಸಾಲ ಮಂಜೂರಾಗಿತ್ತು. ಆ ಯೋಜನೆಯನ್ನು ಕೈಬಿಡಲಾಯಿತು. ಆ ಸಂದರ್ಭದಲ್ಲಿ ಸುಮಾರು ಏಳುಕುಟು ಲಕ್ಷ ರೂಪಾಯಿಗಳ ಪ್ರೈವುಗಳನ್ನು ತೆಗೆದುಕೊಳ್ಳಲಾಯಿತು. ಪುನಃ ಆ ಪ್ರೈವುಗಳನ್ನು ಲೋಕೋಪಯೋಗಿ ಇಲಾಖೆಯವರು ತೆಗೆದುಕೊಂಡರು. ಅವತ್ತಿನ ರೇಟ್ ೭. ೮ ಲಕ್ಷ ಇದ್ದದ್ದು ಇವತ್ತು ೧೭, ೧೮ ಲಕ್ಷ ರೂಪಾಯಿಗಳಾಗುತ್ತದೆ. ಅವರು ವಾಪಸ್ಸು ತೆಗೆದುಕೊಂಡ ಮೇಲೆ ಒಡ್ಡಿ ಪುರಸಭೆಗೆ ಬೀಳುತ್ತದೆ. ಇರತಕ್ಕ ವ್ಯತ್ಯಾಸದ ಹಣವನ್ನು ಕೊಡಿಸಿಕೊಡುತ್ತೀರಾ ಸ್ವಾಮಿ ?

ಶ್ರೀ ಧರ್ಮಸಿಂಗ್.—ಆ ದೂರು ನನ್ನ ಹತ್ತಿರ ಇಲ್ಲ. ಮಾನ್ಯ ಸದಸ್ಯರು ಹೇಳಿದ ರೀತಿಯಲ್ಲಿ ಬಾರಿ ಎಡ್ಡಿ ಹಣವನ್ನು ಕಟ್ಟತಕ್ಕ ಪುರಸಭೆಗಳು ಸಾಕಷ್ಟು ಇವೆ. ಅದರ ಬಗ್ಗೆ ವಿಚಾರಮಾಡುತ್ತಿದ್ದೇವೆ. ಈ ಬಗ್ಗೆ ಕ್ರಮ ತೆಗೆದುಕೊಂಡು ಸಹಾಯ ಮಾಡುತ್ತೇವೆ. ಒಳಚರಂಡಿ ವಿಷಯವಾಗಿ ಮುನಿಸಿಪಾಲಿಟಿ ಯವರು ಒಪ್ಪಿದರೆ ಮಾತ್ರ ತೆಗೆದುಕೊಳ್ಳುತ್ತೇವೆಂದು ಮತ್ತೊಮ್ಮೆ ಹೇಳುತ್ತಿದ್ದೇನೆ.

Encroachment of Lands belonging to S.Cs./S.Ts.

116 SMT. MOTAMMA (Mudigere) Will the Minister for Revenue be pleased to state.—

(a) (1) whether it has come to the notice of Government that the persons belonging to affluent section of Society and politicians have encroached the lands which were granted in favour of Scheduled Castes and Scheduled Tribes people by the Government, and gomal lands which are under unauthorised cultivation by the Scheduled Castes/Scheduled Tribes ;

(2) if so, the action taken by Government ;

(b) (1) the number of persons belonging to Scheduled Castes and Scheduled Tribes whose Darkhast lands and the lands sanctioned to Scheduled Castes and Scheduled Tribes people by Government have

been unauthorisedly encroached by others and its extent in Mudigere Taluk :

(2) whether it has come to the notice of Government that the lands sanctioned to Scheduled Castes person in Survey No. 59 at this taluk have been unauthorisedly encroached by a rich coffee planter ?

SRI MALLIKARJUNA M. KHARGE (Minister for Revenue).—

(a) (1) No.

(2) This question does not arise in view of the above reply.

(b) (1) 1635 acres and 32 guntas of lands have been sanctioned through Darkhast to 654 Scheduled Castes persons in Mudigere Taluk. Unauthorised encroachment of the above sanctioned lands by others has not come to the notice.

(2) 9 acres and 36 guntas of lands in Survey No. 59 of Kade Madakal Village has been sanctioned to Scheduled Castes/Scheduled Tribes. Out of this, unauthorised encroachment has not come to the notice of Government. If the Hon'ble Member were to give information which is known to him, to Government, suitable action will be taken after consideration by Government as per rules.

ಶ್ರೀಮತಿ ಮೋಟಮ್ಮ.—ಅಧ್ಯಕ್ಷರೇ, ನಾನು ರಾಜ್ಯದಲ್ಲಿ ಹರಿಜನರಿಗೆ ಸರ್ಕಾರದಿಂದ ಮಂಜೂರಾಗಿರುವ ಹಾಗೂ ದರಖಾಸ್ತಿನಿಂದ ಕೊಟ್ಟಿರುವ ಜಮೀನನ್ನು ಇತರ ವರ್ಗದವರು ಹಾಗೂ ರಾಜಕಾರಣಿಗಳು ಅಕ್ರಮವಾಗಿ ಒತ್ತುವರಿ ಮಾಡಿರುವ ಬಗ್ಗೆ ಸರ್ಕಾರದ ಗಮನಕ್ಕೆ ಬಂದಿದೆಯೋ, ಎಂದು ಕೇಳಿದ್ದಕ್ಕೆ ಉತ್ತರದಲ್ಲಿ ಇಲ್ಲವೆಂದು ಹೇಳಿದ್ದಾರೆ. ಕ್ರಮ ತೆಗೆದುಕೊಂಡಿದ್ದೀರಾ ಎಂದು ಕೇಳಿದ್ದಕ್ಕೆ ಅದಕ್ಕೂ ಕೂಡ ಇಲ್ಲವೆಂದು ಹೇಳಿದ್ದಾರೆ. ನಾನಾದರೂ ಹೇಳುವುದಿಷ್ಟೇ. ಈ ಬಗ್ಗೆ ನಾನು ಮುಖ್ಯ ಮಂತ್ರಿಗಳಿಗೂ ಮತ್ತು ರೆವಿನ್ಯೂ ಮಂತ್ರಿಗಳಿಗೂ ಪತ್ರಗಳನ್ನೂ ಬರೆದಿದ್ದೇನೆ, ಅದಕ್ಕೆ ಅವರು ಪರಿಶೀಲನೆ ಮಾಡಿ ಕ್ರಮ ತೆಗೆದುಕೊಳ್ಳುತ್ತೇವೆಂದು ಉತ್ತರ ಕೊಟ್ಟಿದ್ದಾರೆ. ಜೊತೆಗೆ ಮಂಡ್ಯ ಜಿಲ್ಲೆಯ ಮದ್ದೂರಿನಲ್ಲಿ ಸರ್ವೆ ನಂ. ೫೯ರಲ್ಲಿ ಹರಿಜನರೊಬ್ಬರಿಗೆ ಮಂಜೂರಾಗಿದ್ದ ಜಮೀನನ್ನು ದೊಡ್ಡ ಹಿಡುವಳಿದಾರರೊಬ್ಬರು ಸಾಗುವಳಿ ಚೀಟಿ ಪಡೆದುಕೊಂಡು ಅಕ್ರಮ ಮಾಡಿಕೊಂಡಿದ್ದಾರೆ. ಆ ಜಮೀನನ್ನು ಮಂಜೂರು ಆದವರಿಗೆ ಇನ್ನು ಬಿಡಿಸಿ ಕೊಟ್ಟಿಲ್ಲ. ಇಂತಹ ಕೇಸುಗಳು ನನ್ನ ತಾಲ್ಲೂಕಿನಲ್ಲಿ ಸಾಕಷ್ಟು ಇವೆ. ಸರ್ವೆ ನಂಬರು ೧೧೧ ಬೀದರ್‌ಹಳ್ಳಿ, ಸರ್ವೆ ನಂಬರು ೧೧೬ ದಾರದಹಳ್ಳಿ, ಸರ್ವೆ ನಂಬರು ೧೧೦ ಕುಂದೂರುಗಳಲ್ಲಿ ಇಂತಹ ಸಾಕಷ್ಟು ಮಾಹಿತಿಗಳನ್ನು ಕೊಟ್ಟಿದ್ದೇನೆ ಕ್ರಮ ತೆಗೆದುಕೊಂಡಿಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಅವರು ಕೇಳುವಂತಹ ಪ್ರಶ್ನೆ ರಾಜ್ಯದ ಹರಿಜನರಿಗೆ ಸರ್ಕಾರದಿಂದ ಮಂಜೂರಾಗಿದ್ದ ಮತ್ತು ದರಖಾಸ್ತಿನಿಂದ ಮಂಜೂರಾಗಿದ್ದ ಭೂಮಿಯನ್ನು ಬೇರೆಯವರು ರಾಜಕಾರಣಿಗಳು ಅಕ್ರಮವಾಗಿ ಒತ್ತುವರಿ ಮಾಡಿಕೊಂಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೆ ಎಂದು. ಇಲ್ಲವೆಂದು ಉತ್ತರ ಕೊಡಲಾಗಿದೆ. ಮಾನ್ಯ ಸದಸ್ಯನೇಯವರು ಕೊಟ್ಟಂತಹ ಮಾಹಿತಿಗಳನ್ನು ಜಿಲ್ಲಾಧಿಕಾರಿಗಳಿಗೆ ಮತ್ತು ಉಪ-ವಿಭಾಗಾಧಿಕಾರಿಗಳಿಗೆ ಕಳುಹಿಸಿಕೊಟ್ಟಿದ್ದೇವೆ. ಅಲ್ಲಿಂದ ಇನ್ನು ಉತ್ತರ ಬಂದಿಲ್ಲ. ಅವರು ಕೊಟ್ಟಿರುವ ಮಾಹಿತಿಗಳನ್ನು ಸರ್ಕಾರ ಗಮನಕ್ಕೆ ತೆಗೆದುಕೊಂಡು ತನಿಖೆ ಮಾಡುತ್ತಿದ್ದೇವೆ. ಈ ರೀತಿ ಯಾರೂ ಮಾಡಿದ್ದಾರೆಂದು ಇನ್ನು ಗೊತ್ತಾಗದಿರುವುದರಿಂದ ಉತ್ತರದಲ್ಲಿ ಇಲ್ಲವೆಂದು ಹೇಳಲಾಗಿದೆ.

ಶ್ರೀಮತಿ ಮೋಟಮ್ಮ.—ಸ್ಥಳ ಪರಿಶೀಲನೆ ಮಾಡಿ ಈಗಲಾದರೂ ಹರಿಜನರಿಗೆ ಪಂಜೂರಾಗಿರುವ ಜಮೀನನ್ನು ಬೇರೆಯವರು ಒತ್ತುವರಿ ಮಾಡಿರುವುದನ್ನು ಕ್ಯಾನ್ಸಲ್ ಮಾಡಿ, ಹರಿಜನರಿಗೆ ಬಿಡಿಸಿ ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ. ಒತ್ತುವರಿ ಮಾಡಿಕೊಳ್ಳಲು ಸಂಘಟನೆಗಳನ್ನು ಒದಗಿಸಿರುವ ಅಧಿಕಾರಿಗಳ ಮೇಲೆ ಶಿಸ್ತಿನ ಕ್ರಮ ತೆಗೆದುಕೊಳ್ಳಬೇಕು. ತಾವು ಮಾಹಿತಿಗಳನ್ನು ಕಳುಹಿಸಿ ಬದಾರು ತಿಂಗಳಾದರೂ ಏನು ಕ್ರಮ ತೆಗೆದುಕೊಂಡಿಲ್ಲ ಅಂತಹವರ ಬಗ್ಗೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಒಂಗಳ ಹಿಂದೆ ಕೊಟ್ಟಿರುವುದು ೩.೪, ತಿಂಗಳು ಕೊಟ್ಟಿರುವುದನ್ನು ತನಿಖೆ ಮಾಡಲು ಹೋಗಿದೆ. ಯಾರಾದರೂ ಹರಿಜನರಿಗೆ ದರಖಾಸ್ತಿನ ಮೂಲಕ ಕೊಟ್ಟಿರುವ ಜಮೀನುಗಳನ್ನು ಒತ್ತುವರಿ ಮಾಡಿಕೊಂಡಿದ್ದರೆ ಅಂತಹ ಜಮೀನುಗಳನ್ನು ಪುನಃ ಹರಿಜನರಿಗೆ ಬಿಡಿಸಿ ಕೊಡುತ್ತೇವೆ ಎನ್ನುವ ಭರವಸೆಯನ್ನು ಕೊಡುತ್ತಿದ್ದೇನೆ.

ಶ್ರೀ ವಿ.ವಿ. ಪತ್ತಾರ್.—ಪರಿಶಿಷ್ಟ ವರ್ಗಗಳ ಜಮೀನನ್ನು ತೆಗೆದುಕೊಳ್ಳಬಾರದು, ಮತ್ತೆ ಅವರು ಕೂಡ ಯಾರಿಗೂ ಕೊಡಬಾರದೆಂದು ಕಾನೂನು ಇದ್ದರೂ ಸಹ ಬಡ ಜನರ ಜಮೀನುಗಳನ್ನು ಕಾಗದ ಪತ್ರ ಇಲ್ಲದೆ ಹಣ ಕೊಟ್ಟು ಶ್ರೀಮಂತರು ಹಳ್ಳಿಗಳಲ್ಲಿ ಮೋಸ ಮಾಡುತ್ತಿದ್ದಾರೆ. ಈ ರೀತಿ ಭೂಮಿಯನ್ನು ದೋಚುತ್ತಿದ್ದಾರೆ. ಈ ರೀತಿ ಭೂಮಿಯನ್ನು ವರ್ಗಾವಣೆ ಮಾಡಿಕೊಳ್ಳತಕ್ಕ ಜನರಿಗೆ ಏನು ಶಿಕ್ಷೆ ಕೊಡುತ್ತೀರಿ ? ಇಂತಹವುಗಳನ್ನು ಪೋಲೀಸನವರಿಗೆ ತಿಳಿಸಿ ಪುನಃ ಜಮೀನುಗಳನ್ನು ಅವರಿಗೆ ಪಂಜೂರಾ ಮಾಡಿಸಿ ಕೊಡಬೇಕೆಂದು ಪ್ರಶ್ನೆ ಕೇಳುತ್ತಿದ್ದೇನೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಸದಸ್ಯರು ಕೇಳತಕ್ಕಂತಹ ಪ್ರಶ್ನೆಗೆ ಒಂದು ಆಕ್ಷೇಪ ಇದೆ. ದರಖಾಸ್ತಿನಿಂದ ಪಂಜೂರಾಗಿರುವ ಜಮೀನುಗಳನ್ನು ಒತ್ತುವರಿ ಮಾಡಿಕೊಂಡಿದ್ದರೆ ಅವುಗಳನ್ನು ಬಿಡಿಸಿಕೊಳ್ಳುವ ಬಗ್ಗೆ ಪ್ರಶ್ನೆ ಇದೆ.

ಶ್ರೀಮತಿ ಮೋಟಮ್ಮ.—ಸರ್ವೆ ನಂಬರು ೧೦೧ ಬೀದರಹಳ್ಳಿಯಲ್ಲಿ ಹರಿಜನರೊಬ್ಬರಿಗೆ ೨ ಎಕರೆ ೨೦ ಗುಂಟೆ ಜಮೀನು ಪಂಜೂರಾಗಿದ್ದು, ಆ ಜಮೀನನ್ನು ಬೇರೆಯವರು ಒತ್ತುವರಿ ಮಾಡಿಕೊಂಡು ಸಾಗುವಳಿ ಚೇತಿಯನ್ನು ಪಡೆದುಕೊಂಡಿದ್ದಾರೆ ಇಂತಹವರ ಮೇಲೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ ?

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಈ ತರಹ ಯಾವುದೇ ಕೇಸುಗಳಿದ್ದರೆ ಅದರ ಮಾಹಿತಿಗಳನ್ನು ಕೊಟ್ಟರೆ ತಕ್ಷಣ ಜಿಲ್ಲಾಧಿಕಾರಿಗಳವರಿಗೆ ಅಪ್ಪೀಲೆಟ್ ಕಮಿಷನ್‌ರವರಿಗೆ ತಿಳಿಸಿ ಭೂಮಿ ಪಂಜೂರಾ ಆಗಿರುವವರಿಗೆ ಬಿಡಿಸಿ ಕೊಡುವ ಪ್ರಯತ್ನ ಮಾಡುತ್ತೇನೆ.

ಶ್ರೀಮತಿ ಮೋಟಮ್ಮ.—ಹರಿಜನರಿಗೆ ದೊರೆಯತಕ್ಕ ಸೌಲಭ್ಯಗಳನ್ನು ಬೇರೆಯವರು ದುರುಪಯೋಗ ಮಾಡಿಕೊಳ್ಳುವವರ ಬಗ್ಗೆ ಉಗ್ರವಾದ ಕ್ರಮವನ್ನು ಸರ್ಕಾರ ತೆಗೆದುಕೊಳ್ಳಬೇಕೆಂದು ನನಸಲ್ಲದೆ.

MR. SPEAKER.—The hon. member is giving suggestion for action.

Acquisition of Land in Maradi Devigere village in Hiriyr Taluk.

135. **SRI V. MASİYAPPA (Chitradurga).**—Will the Minister for Revenue be pleased to state.

(a) whether it has come to the notice of Government that the villagers Maradi Devigere Village, Mangala Hobli-Hiriyr taluk have requested the Government for sanction of land to the landless in their village and land for the use of manure pit duly acquiring the land adjacent to the village ;

(b) the stage at which it stands now the period, required to complete this work in providing sites to the people ?

SRI MALLIKARJUNA M. KHARGE (Minister for Revenue).—

(a) Yes.

(b) The Village Panchayat of Maradi Devigere village has been asked to furnish the extent of land to be acquired and the number of sites to be formed etc., Soon after the receipt of these particulars from the Village Panchayat, necessary action could be taken to acquire the land under the provision of the Land Acquisition Act.

ಶ್ರೀ ವಿ. ಮಸಿಯಪ್ಪ.—ಅಧ್ಯಕ್ಷರೇ, ಈ ಪ್ರಶ್ನೆಯ (ಅ)ಗೆ ಉತ್ತರವಾಗಿ ಮಂಗಳ ಹೋಬಳಿ ಪುರದ ದೇವಿಗೆ ಗ್ರಾಮ ಪಂಚಾಯ್ತಿಯಿಂದ, ಸ್ವಾಧೀನಪಡಿಸಿಕೊಳ್ಳಬೇಕಾಗಿರುವ ಜಮೀನು ಎಷ್ಟು? ಅದರ ವಿಸ್ತೀರ್ಣ ಎಷ್ಟು? ಎಷ್ಟು ನಿವೇಶನಗಳಿಗಾಗಿ ಈ ಜಾಗ ಎಂಬ ವಿವರಗಳನ್ನು ಕೇಳಲಾಗಿದೆ ಅವರಿಂದ ಉತ್ತರ ಬಂದ ತಕ್ಷಣ ಭೂ ಸ್ವಾಧೀನ ಕಾಯಿದೆಯ ಪ್ರಕಾರ ನಡವಳಿಕೆ ನಡೆಸಿ ಜಮೀನನ್ನು ಸ್ವಾಧೀನಪಡಿಸಿಕೊಳ್ಳಲಾಗುವುದು ಅಂತ ಹೇಳಿದ್ದೀರಿ. ನಾನು ಈ ಬಗ್ಗೆ ಕೇಳುವುದೇನೆಂದರೆ ಅವು ಈ ಬಗ್ಗೆ ವಿವರ ಕೇಳಿ ಎಷ್ಟು ಕಾಲವಾಯಿತು ಮತ್ತು ಈ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ಅನ್ನುವುದನ್ನು ತಿಳಿಸುತ್ತೀರಾ?

ಅಧ್ಯಕ್ಷರು.—ಅದು ಮಂಗಳ ಹೋಬಳಿ ಅಲ್ಲ, ಐಮಂಗಳ ಹೋಬಳಿ.

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ಮಾನ್ಯ ಸದಸ್ಯರು ಪ್ರಶ್ನೆ ಕೇಳುವಾಗ ಮಂಗಳ ಹೋಬಳಿ ಎಂದೇ ಬರೆದಿದ್ದಾರೆ.

ಅಧ್ಯಕ್ಷರು.—ಅದು ಮಂಗಳ ಹೋಬಳಿ ಅಲ್ಲ, ಐಮಂಗಳ ಹೋಬಳಿ.

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ಈ ಪ್ರಶ್ನೆ ನೋಡಿದ ತಕ್ಷಣ ನನಗೂ ಕೂಡ ಹಾಗೆ ಕಂಡು ಬಂತು. ಆ ಪ್ರಶ್ನೆಗೇನೆ ನಾನು ಈಗ ಉತ್ತರ ಕೊಡುತ್ತಿದ್ದೇನೆ.

ಮಾನ್ಯ ಸದಸ್ಯರಿಗೆ ಹೇಳಬೇಕಾದರೆ ೧೯೭೯ರಲ್ಲಿ ಅಸಿಸ್ಟೆಂಟ್ ಕಮಿಷನರವರೂ ಸಂಬಂಧಪಟ್ಟ ಪಂಚಾಯತಿಗೆ ಕಳುಹಿಸಿದ್ದಾರೆ. ಇದುವರೆಗೂ ಅವರಿಂದ ಉತ್ತರ ಬಂದಿಲ್ಲ. ಏತಕ್ಕೆ ಆ ರೀತಿ ಆಯಿತು ಎನ್ನುವುದನ್ನು ಪರಿಶೀಲಿಸಿ ಈಗಾಗಲೇ ಅದರ ಮೇಲೆ ಕ್ರಮ ತೆಗೆದುಕೊಂಡಿದ್ದೇನೆ. ಅದನ್ನು ಸರಿಪಡಿಸುತ್ತೇನೆ.

ಶ್ರೀ ವಿ. ಮಸಿಯಪ್ಪ.—ಮಾನ್ಯ ಅಧ್ಯಕ್ಷರು, ಈಗ್ಗೆ ೫ ವರ್ಷದ ಹಿಂದೆ ನಮ್ಮ ಊರಿಗೆ ಬಂದಿದ್ದಾಗ ಅವರ ಅಧ್ಯಕ್ಷತೆಯಲ್ಲಿ ಒಂದು ಸಭೆ ನಡೆದಾಗ ಆ ಗ್ರಾಮಸ್ಥರು ಈ ಬಗ್ಗೆ ಒಂದು ಮನವಿ ಕೊಟ್ಟು ಇದರ ಬಗ್ಗೆ ವಿಷಯಗಳನ್ನು ಹೇಳಿ ಇದನ್ನು ಸರಿಪಡಿಸಬೇಕು ಎಂದು ಕೇಳಿಕೊಂಡಿದ್ದಾರೆ. ೧೯೭೦ರಲ್ಲೇ ಈ ಬಗ್ಗೆ ಮನವಿ ಕೊಟ್ಟಿದ್ದಾರೆ. ಅದಾಗ್ಯೂ ಕೂಡ ಇದಕ್ಕೆ ಇನ್ನೂ ಉತ್ತರವೇ ಇಲ್ಲ. ಇನ್ನೂ ಎಷ್ಟೋ ಗ್ರಾಮಗಳವರು ಹೀಗೆ ಕೇಳಿಕೊಂಡಿದ್ದಾರೆ ತಮಗೆ ಹೇಳಬೇಕಾದರೆ ಆ ಜಾಗ ಏನು ಇದೆ. ಆ ಜಮೀನು ಬಲಾಢ್ಯರಾಗಿರತಕ್ಕಂಥಾ ಜನಗಳಿಗೆ ಸೇರಿದ ಜಮೀನಾಗಿದೆ. ಅಲ್ಲಿ ಪಂಚಾಯಿತಿಯವರು ಬಲಾಢ್ಯರಾಗಿರುವುದರಿಂದ ಪ್ರಭಾವಶಾಲಿಗಳಾಗಿರುವುದರಿಂದ ಆ ಬಗ್ಗೆ ಹಿಂದು ಮುಂದು ನೋಡುವುದಕ್ಕೆ ಕಾರಣವಾಗಿದೆ. ಈ ರೀತಿ ವಿಳಂಬವಾದರೆ ಆ ಗ್ರಾಮಸ್ಥರಿಗೆ ತೊಂದರೆಯಾಗುತ್ತದೆ. ಆದುದರಿಂದ ಆದಷ್ಟು ಜಾಗೃತೆಯಾಗಿ ಇದನ್ನು ಬಗೆಹರಿಸುತ್ತೀರಾ ಎಂದು ಕೇಳುತ್ತೇನೆ. ಮತ್ತು ಒಂದುಮೇಳೆ ಆ ಗ್ರಾಮ ಪಂಚಾಯಿಯವರು ಇದರ ಬಗ್ಗೆ ವರದಿಯನ್ನು ಕಳುಹಿಸಲು ತಡವಾದರೆ ಅವರ ಮೇಲೆ ಏನು ಕಾರ್ಯಕ್ರಮ ತೆಗೆದುಕೊಳ್ಳುತ್ತೀರಾ?

ಶ್ರೀ ಮಲ್ಲಿಕಾರ್ಜುನ ಎಂ. ಖಾರ್ಗೆ.—ಮಾನ್ಯ ಸದಸ್ಯರು ಇದರಲ್ಲಿ ಡಿಲೇ ಆಗಿದೆ ಎನ್ನುವುದನ್ನು ನಾನು ಒಪ್ಪಿಕೊಳ್ಳುತ್ತೇನೆ. ಇದರ ಬಗ್ಗೆ ಸಂಬಂಧಪಟ್ಟ ಮಂತ್ರಿಗಳಾದ, ಪೌರಾಡಳಿತದ ಮಂತ್ರಿಗಳಾದ ಶ್ರೀ ಧರ್ಮಗಿಂಗರವರ ಜೊತೆಯಲ್ಲಿ ಮಾತನಾಡಿ ಈ ಬಗ್ಗೆ ಏನು ಮಾಡಬೇಕು ಎನ್ನುವುದನ್ನು ತಿಳಿದು ಅದಷ್ಟು ಬೇಗನೆ ಈ ವಿಚಾರವನ್ನು ಬಗೆಹರಿಸುವುದಕ್ಕೆ ಪ್ರಯತ್ನ ಮಾಡುತ್ತೇನೆ.